

पेयजल किल्लत से परेशान लोगों ने पार्षदों के साथ जलदाय ऑफिस घेरा

प्रदर्शनकारियों ने अधिकारियों पर टैंकर के निःशुल्क पानी की सप्लाई में भेदभाव करने और चहेतों को फायदा देने का आरोप लगाते हुए 2 घंटे तक प्रदर्शन किया

जयपुर (कासं)। राजधानी जयपुर में गर्मी के बीच पानी की किल्लत बढ़ने लगी है। झोटावाड़ा के वार्ड 12 से 14 और 19 में पेयजल समस्या से लोग बेहद परेशान हैं। बुधवार को नाराज सभी लोगों ने पार्षद रणवीर सिंह राजावत और रश्मि सैनी के नेतृत्व में जलदाय विभाग का ऑफिस घेर लिया। लोगों ने निःशुल्क पेयजल टैंकरों का दुरुपयोग करने और इन्हें जान-पहचान वाले लोगों के घरों में सप्लाई करने का आरोप लगाते हुए 2 घंटे तक विरोध जताया।



झोटावाड़ा स्थित जलदाय विभाग के ऑफिस में स्थानीय लोगों ने पार्षद रणवीर सिंह राजावत और रश्मि सैनी के साथ पहुंचकर धरना दिया और 2 घंटे तक विरोध-प्रदर्शन किया।

सैकड़ों महिलाएं और बुजुर्ग लोग 2 घंटे से धरने पर बैठे रहे। जलदाय विभाग के अधिशाषी अभियंता पवन अग्रवाल और सहायक

अभियंता उषा चौधरी ने जल्द से जल्द समस्या के समाधान के लिए आश्वासन दिया। सूत्रों की मां में तो जलदाय विभाग ने इस घटना के बाद

घटना के बाद जलदाय विभाग ने भी एक्सईएन को एपीओ किया

अधिशाषी अभियंता पवन अग्रवाल को एपीओ कर दिया है। बताया जा रहा है कि उन्हें विद्याधर नगर में आ रही पेयजल समस्याओं को लेकर एपीओ किया गया है। विभाग ने डिलिंग खंड अधिशाषी अभियंता रामकरण मीना को नगर खंड 4, विद्याधर नगर के अधिशाषी अभियंता की अतिरिक्त जिम्मेदारी सौंपी है। इसके अलावा ग्रामीण खंड प्रथम के अधिशाषी अभियंता राजेश पूनिया को भी एपीओ किया गया है, उनकी जगह पर नगर खंड चतुर्थ मानसरोवर अधिशाषी अभियंता नरेन्द्र कुमार वर्मा को अतिरिक्त चार्ज सौंपा गया है।

युवक ने 5 साल की बेटी के सामने पत्नी का गला काटा

जयपुर (कासं)। शास्त्री नगर इलाके में एक युवक ने अपनी 5 साल की बेटी के सामने ही पत्नी का गला काट दिया। गले से खून का फव्वारा छूटा, छींटे बच्ची पर आ गिरे। पत्नी का खून बहता रहा और पति उसे वहीं पर मरने के लिए छोड़कर अपनी बाइक लेकर भाग गया। बाद में पड़ोसियों ने महिला को अचेत हालात में अस्पताल में भर्ती कराया है। 5 साल की उसकी बच्ची का रो-रोकर बुरा हाल है। पत्नी के आधार पर पुलिस ने पति के खिलाफ केस दर्ज कर लिया है।

शास्त्री नगर थाना पुलिस को 26 साल की पूजा ने बताया कि उसकी शादी करीब सात साल पहले सत्यवीर सिंह से हुई थी। उसके दो साल के बाद बेटी हुई। लगभग रोज ही पति शांति बंगला पर आता और मारपीट करता था। तंग आकर पति-पत्नी के बीच तलाक हो गया। पूजा अपनी 5 साल की बेटी को लेकर अलग हो गई। पूजा शास्त्री नगर में एक परिवार के यहां काम करती थी। सत्यवीर अपनी बेटी चीमा से मिलने पहुंचा था, उसने वीडियो कॉल पर दादी से कराई। इस बीच पूजा वहां आ गई और बेटी को साथ चलने के लिए कहा। इससे सत्यवीर गुस्सा गया। उसने जेब से चाकू निकाला और पूजा के गले पर वार कर दिया और पूजा को तड़पता छोड़कर फरार हो गया।



'निगम आपके द्वार' अभियान की शुरुआत करने के बाद ग्रेटर महापौर सौम्या गुर्जर ने बुधवार को पट्टों की सौगात दी। महापौर ने मुरलीपुरा निवासी 72 वर्षीय नाथूलाल सैनी के घर पहुंचकर और उनके पैर छूकर आशीर्वाद लिया। उन्होंने नाथूलाल को पट्टा सौंपा तो उनकी खुशी का ठिकाना नहीं रहा। सौम्या गुर्जर ने मुरलीपुरा जोन में 10 आवेदकों को भी पट्टा दिया और सभी से 5 जून को पर्यावरण दिवस पर एक पेड़ लगाने की अपील की।

अवैध खनन जांच में राज्यभर में हुई 1100 कार्यवाही

जयपुर, (का.सं.)। माईस विभाग के अतिरिक्त मुख्य सचिव डॉ. सुबोध अग्रवाल ने बताया है कि प्रदेश में 15 मई से अवैध खनन, परिवहन और भण्डारण के खिलाफ चल रहे संयुक्त जांच अभियान में 1100 से अधिक कार्यवाही कर दस करोड़ से अधिक जुर्माना राशि राजकोष में वसूली जा चुकी है। उन्होंने बताया कि जुर्माना वसूली राशि में जयपुर, झालावाड़, बूंदी का आंकड़ा एक-एक करोड़ को छूने में है। एसीएस माईस डॉ. सुबोध अग्रवाल ने प्रगति समीक्षा के बाद बताया कि जिला कलक्टर द्वारा माईस, रेवेन्यू, परिवहन, वन और पुलिस विभाग की टीम द्वारा अवैध खनन, परिवहन और भण्डारण के खिलाफ कार्यवाही की जा रही है। प्रदेश में

अब तक 131 एफआईआर पुलिस में दर्ज करवाई जा चुकी हैं जिसमें से सर्वाधिक 56 एफआईआर भीलवाड़ा में दर्ज हुई हैं। बाड़मेर में 15, अलवर में 13, धौलपुर में 10 व शेष अन्य स्थानों पर दर्ज हुई है। जुर्माना अदा नहीं करने वाले 1026 वाहन-मशीनरी आदि संबंधित थानों में जब्त हैं जिसमें सर्वाधिक 111 वाहन-मशीनरी जयपुर व भीलवाड़ा में 101, अजमेर में 67, जोधपुर में 55, नागौर में 52 व शेष अन्य स्थानों पर वाहन-मशीनरी जब्त है। जब्त शुदा खनिजों में प्रमुख रूप से बजरी के साथ ही मेसेनरी स्टोन, फेल्सपार, क्रेशर डस्ट, चाईनाक्ले, सिलिका सैंड, लाईम स्टोन, बेन्टोनाईट, क्रेशर फ़िट आदि करीब 1588 टन खनिज मौके पर जब्त है।

शहरी रोजगार गारंटी योजना पर हैरिटेज निगम खर्चगा 20 करोड़

जयपुर (कासं)। हैरिटेज नगर निगम ने इंदिरा गांधी शहरी रोजगार गारंटी योजना को लेकर तैयारी शुरू कर दी है। इसे लेकर आयुक्त अवधेश मीना ने बुधवार को समस्त जोन के अधीशाषी अभियंताओं की बैठक ली, इसमें इंदिरा गांधी शहरी रोजगार गारंटी योजना के तहत कराये कार्यों की कार्ययोजना की तैयारियों की समीक्षा की गई। उन्होंने सभी जोन के अधीशाषी अभियंताओं को 5-5 करोड़ रुपए के कार्य करने की कार्ययोजना के प्रस्ताव तैयार करने के निर्देश दिए। निगम के चारों जोन क्षेत्र में 20 करोड़ रुपए खर्च होंगे।

आयुक्त अवधेश मीना ने योजना के तहत ऐसे कार्यों का चयन करने के निर्देश दिए, जिसमें ज्यादा श्रमिकों को

नियोजित करने के साथ गुणवत्ता के साथ कार्य पूरे हो। उन्होंने इंदिरा गांधी शहरी रोजगार गारंटी योजना को लेकर हैरिटेज नगर निगम के सभी जोन हेल्पडेस्क का गठन किया जाएगा। अवधेश मीना ने सभी जोन उपायुक्तों को निर्देश दिए कि शहरी रोजगार गारंटी योजना के सफल क्रियान्वयन के लिए अपने-अपने जोन में हेल्पडेस्क का गठन कर वहां लगाए जाने वाले कर्मचारियों की सूची मोबाईल नंबर सहित मुख्यालय में भिजवाये। बैठक में अतिरिक्त आयुक्त आशीष कुमार, अतिरिक्त मुख्य अभियंता एस. के. वर्मा, अधीशाषी अभियंता दिनेश गुप्ता, मधुसूधन गैना, महेन्द्र सिंह, किशन लाल मीना आदि उपस्थित थे।

प्रदेश में नए कोरोना संक्रमितों की संख्या में वृद्धि

राज्य में बुधवार को 66 नए संक्रमित मिले, जबकि मंगलवार को 57 रोगी पाए गए थे

कार्यालय संवाददाता-जयपुर। प्रदेश में बुधवार को कोरोना संक्रमण के मामलों में और वृद्धि हुई है। इस दौरान राज्य में 66 नए संक्रमित मिले हैं। जबकि 83 लोग ठीक हुए हैं। इसके साथ ही एक्टिव केस घटकर 515 रह गए हैं।

प्रदेश में बुधवार को 13 जिलों में 66 नए कोरोना संक्रमित मिले हैं। इससे पहले मंगलवार को 57 रोगी पाए गए थे। इधर राजधानी जयपुर में भी इनकी संख्या में बढ़ोत्तरी हुई है। इस दौरान जिले में 7 मामले और बढ़ने के साथ ही 31 नए संक्रमित सामने आए हैं। इसके अलावा अलवर में 10, जोधपुर में 5, अजमेर व धौलपुर में 4-4, नागौर,

राजधानी जयपुर में भी थोड़ी बढ़ोत्तरी के बाद 31 नए मरीज मिले हैं।

प्रदेश में पिछले 24 घंटों में रिकवरी में सुधार होने से एक्टिव केस घटकर 515 रह गए हैं।

भीलवाड़ा, चूरू व दौसा में 2-2 तथा झालावाड़, झुंझुनू, कोटा और उदयपुर में 1-1 नया संक्रमित मिला है। वहीं इस बीच राज्य के 20 जिलों बांसवाड़ा, बार,

बाड़मेर, भरतपुर, बीकानेर, बूंदी, चित्तौड़गढ़, डूंगरपुर, गंगानगर, हनुमानगढ़, जैसलमेर, जालोर, करौली, पाली, प्रतापगढ़, राजसमंद, सवाई माधोपुर, सीकर, सिरोंही और टोंक में कोई भी नया संक्रमित नहीं मिला है।

प्रदेश में बुधवार को नए संक्रमितों के मुकामले अधिक रिकवरी हुई है। इस दौरान 83 संक्रमित ठीक हुए हैं। इसके साथ ही एक्टिव केस घटकर 515 रह गए हैं। राजधानी जयपुर में भी इनकी संख्या घटकर 272 रह गई है। राज्य में बुधवार को भी कोरोना से किसी मरीज को मौत नहीं हुई है। हालांकि, प्रदेश में अब तक इस बीमारी से 9557 संक्रमितों की मृत्यु हो चुकी है।

जयपुर में 18 स्थानों पर नए संक्रमित मिले

राजधानी जयपुर में बुधवार को 18 स्थानों पर नए संक्रमित मिले हैं। इस दौरान सबसे ज्यादा 3-3 मरीज सी-स्क्रीन, मालवीय नगर, मानसरोवर, सीतापुर और वैशाली नगर में पाए गए हैं। इसके अलावा दुर्गापुर, झोटावाड़ा व खातीपुरा में 2-2 तथा आदर्श नगर, बजाज नगर, बस्सी, ब्रह्मपुरा, गांधी नगर, गोपालपुरा, जगतपुरा, मुरलीपुरा, प्रताप नगर और सांगरने में 1-1 नया संक्रमित मिला है। इस बीच जिले में 44 मरीज रिकवर हुए हैं।

राजस्थान वित्त निगम के उपप्रबंधक मुन्नालाल सांखला सेवानिवृत्त हुए

जयपुर, (कासं)। राजस्थान वित्त निगम के उप प्रबन्धक (विधि) मुना लाल सांखला 35 वर्ष 7 माह के सेवाकाल के बाद सेवानिवृत्त हो गये हैं। उनके सम्मान में राजस्थान वित्त निगम मुख्यालय जयपुर पर कार्यकारी निदेशक राजेन्द्र शर्मा की अध्यक्षता में सेवानिवृत्ति विदाई समारोह सम्पन्न हुआ।

यहां पर निगम के महाप्रबन्धक (विकास) आर.बी. जैन, महाप्रबन्धक (ऑपरेशंस) के.के. गुप्ता एवं उप महाप्रबन्धक (कार्मिक एवं प्रशासन), अधिकारी एसोशिएशन के अध्यक्ष एस.के. पोखरान, महामन्त्री सुधाष बज तला कर्मचारी महासंघ के अध्यक्ष रतन लाल नायक, महामन्त्री कीर्ति जोशी एवं अन्य पदाधिकारी के साथ समस्त अधिकारी-कर्मचारी भी उपस्थित रहे। अधिकारी एसोशिएशन के महामन्त्री सुधाष बज ने विदाई समारोह में



राजस्थान वित्त निगम के उप प्रबन्धक (विधि) मुन्नालाल सांखला की सेवानिवृत्त पर कार्यकारी निदेशक राजेन्द्र शर्मा और अन्य अधिकारियों ने उनका स्वागत किया।

मुन्नालाल सांखला द्वारा दी गयी सेवाओं को विस्तार से जानकारी देते हुए तारीफ की। समारोह के अध्यक्ष राजेन्द्र शर्मा,

कार्यकारी निदेशक ने अपने उद्घोषणा में सांखला ने अपने सेवाकाल में पूर्ण निष्ठा एवं ईमानदारीपूर्वक किया।

सिटी पैलेस में सांस्कृतिक विरासत प्रशिक्षण शिविर शुरू

जयपुर। सिटी पैलेस जयपुर परिसर में बुधवार को सांस्कृतिक विरासत प्रशिक्षण शिविर का शुभारंभ हुआ। प्रशिक्षणार्थियों को एक माह तक ध्रुवपद, कथक, पेंटिंग, बांसुरी और मांडना जैसी पारम्परिक कलाओं का मुफ्त प्रशिक्षण दिया जाएगा। यह शिविर महाराजा सवाई मान सिंह द्वितीय संग्रहालय, रंगरती एवं सरस्वती कला केन्द्र की ओर से आयोजित है। यहां राजस्थान के प्रख्यात कलाकार पारंपरिक कलाओं के गुरु सिखाएंगे। जिसमें मधु भट्ट तैलंग ध्रुवपद का प्रशिक्षण देंगे। जहां डॉ. ज्योति भारती गोस्वामी जयपुर घराने के कथक की बारीकियां सिखाएंगी, वहीं आर.डी.गौड़ बांसुरी का प्रशिक्षण देंगे। इसी प्रकार से राम रामदेव पारम्परिक चित्रकला में बैसिक लाईंस और खनिज रंगों के बारे, हमेंत रामदेव कांगडा शैली और बाबू लाल मारोटिया जयपुर स्टाइल के बारे में प्रशिक्षण देंगे। लक्ष्मी नारायण कुमावत मांडना कला का प्रशिक्षण देंगे।

3 साल के बेटे के साथ विवाहिता लापता, ढूंढने में जुटी पुलिस टीम

जयपुर (कासं)। राजधानी के सिविल लाईंस क्षेत्र से 8 मई को लापता हुई विवाहिता और उसके 3 वर्ष के बेटे का अभी तक कोई सुराग नहीं लगा है।

विधायकपुरी थाना पुलिस ने बताया कि 30 मई को इलाके के भारत



लापता प्रीति और बेटा सन्नी

माता पथ पर रहने वाले गोविंद कामत ने थाने में रिपोर्ट दी थी कि वह बिहार के मधुबनी में खोई गांव का रहने वाला है। उसकी 29 वर्षीय पत्नी प्रीति और 3 साल का बेटा सन्नी 8 मई से लापता है। प्रीति 8 मई को कुछ काम होने की बात कहकर घर से निकली थी, शाम तक नहीं लौटी तो पति ने उसे अपने

स्तर पर तलाशा। पड़ोसियों और रिश्तेदारों से भी पूछताछ की, लेकिन कोई मां-बेटे का कोई सुराग नहीं लगा। अब मामला दर्ज होने के बाद विधायकपुरी थाना पुलिस की टीम में विवाहिता और उसके बेटे को तलाशने में जुटी है।

वंदेमातरम् रोड पर पुलिस ने देर रात अभियान चलाकर 70 लोगों को हिरासत में लिया

मानसरोवर-चाकसू सर्किल के छह थानों की पुलिस ने डीसीपी मृदुल कच्छावा के नेतृत्व में कार्रवाई की

जयपुर, (कासं)। राजधानी जयपुर की साउथ जिला पुलिस ने बुधवार को अभियान चलाकर मुहाना और मानसरोवर इलाके में वंदेमातरम् सर्किल रोड पर ढाबों व रेस्टोरेंट्स पर शराब पीकर उत्पात मचाने वाले अशान्ति चलाकर सभी ढाबों व रेस्टोरेंट्स की जांच की। इस दौरान करीब 70 बंदमाशों और अवैध रूप से ढाबों व रेस्टोरेंट्स चलाने वालों को हिरासत में लिया गया। इनमें कई हार्डकोर अपराधी भी हो सकते हैं। पुलिस मैसे के एक दर्जन बन्धन भी जब्त किए हैं। डीसीपी ने बताया कि इस अभियान में मानसरोवर और चाकसू सर्किल के छह थानों के एसएचओ सहित जांचा लगाया गया।

ढाबों व रेस्टोरेंट्स पर शराब पीकर उत्पात मचाते थे आरोपी

देर रात तक इलाके में बंदमाशों के ठिकानों पर पुलिस की दबिश जारी रही

महाराणा प्रताप जयन्ती पर होगा राष्ट्रीय कवि सम्मेलन 'शौर्यगान'

जयपुर, (कासं)। आजादी के अमृत महोत्सव के अन्तर्गत महाराणा प्रताप की 482 वीं जयन्ती के अवसर पर कला एवं संस्कृति विभाग, राजस्थान साहित्य अकादमी, उदयपुर, राजस्थान संस्कृत अकादमी, जयपुर एवं भारत सेवा संस्थान, जयपुर के संयुक्त तत्वावधान में राष्ट्रीय कवि सम्मेलन शौर्यगान का आयोजन जवाहर कला केन्द्र के रंगायन सभागार में 02 जून को किया जाएगा। कला-संस्कृति विभाग के संयुक्त शासन सचिव पंकज ओझा एवं भारत सेवा संस्थान के सचिव गिरधारी सिंह बापना ने जानकारी देते हुए बताया कि इस राष्ट्रीय कवि सम्मेलन में महाराणा प्रताप के शौर्य, साहस और पराक्रम को समर्पित रचनाओं का पाठ किया जाएगा। इसमें देश के प्रसिद्ध ओजस्वी कवियों में पण्डित नरेन्द्र मिश्र, चित्तौड़गढ़, कर्नल वी.पी.सिंह पुणे, अब्दुल जब्बार, चित्तौड़गढ़, रामकिशोर तिवारी, बाराक, राजकुमार बादल, दीपिका माही, अशोक चारण एवं विवेक पारीक सम्मिलित होंगे। संयुक्त शासन सचिव पंकज ओझा ने बताया कि महाराणा प्रताप पर आधारित सजीव चित्रण प्रतियोगिता भी होगी। यह आयोजन राजस्थान ललित कला अकादमी, जयपुर, विनोती आर्ट्स एवं स्काईहॉक के संयुक्त तत्वावधान में 2 जून को सायं 4:00 बजे से 6 बजे तक आयोजित किया जाएगा। जहां शहर के युवा अपनी प्रतिभा दिखाएंगे।



जयपुर सांसद रामचरण बोहरा ने बुधवार को हवाई अड्डा सलाहकार समिति की बैठक ली।

जयपुर, (कासं)। जयपुर सांसद रामचरण बोहरा ने हवाई अड्डा सलाहकार समिति की बैठक में कहा कि जयपुर हवाई अड्डा देश के प्रमुख एयरपोर्टों में गिना जाता है। जहां से बेहतर धरतू और अन्ताराष्ट्रीय हवाई सेवा उपलब्ध करवाई जा रही है।

सांसद ने बैठक में कहा कि एयरपोर्ट के टर्मिनल एक (टी-1) को जल्द ही तैयार कर उस पर परिचालन प्रारम्भ किया जावे।

सांसद बोहरा ने बैठक के दौरान एयरपोर्ट और उसके परिसर की स्वच्छता रख जाने और सौन्दर्यीकरण पर जोर दिया साथ ही राजस्थान संस्कृति की चित्रकारी एयरपोर्ट की दिवारी पर कराई जावे ताकि आने वाले यात्रियों को राजस्थान के बारे में जानकारी मिले।

सांगानेर एयरपोर्ट के टर्मिनल-1 से हवाई सेवा जल्द शुरू हो : बोहरा

सांसद बोहरा ने जयपुर हवाई अड्डा सलाहकार समिति की बैठक में यात्रियों की गुणवत्तापूर्ण सुविधाएं देने, अन्य शहरों से कनेक्टिविटी बढ़ाने, ग्रीन टर्मिनल विकसित करने, जयपुर एयरपोर्ट रनवे के नीचे बह रहे नाले को पक्का करने, वीआईपी गेट के बाहर बार्क निर्माण, जयपुर एयरपोर्ट को पब्लिक ट्रांसपोर्ट से जोड़ने के सन्दर्भ में परिचर्चा कर आवश्यक कार्यवाही करने के निर्देश दिये। बैठक में मुख्य कार्यकारी अधिकारी विष्णु मोहन झा, सीआईएसएफ उप कमाण्डेंट सुगनारा, आपरेंटिंग अधिकारी प्रदीप कुमार संयुक्त निदेशक एटीसी रादेश कुमार सहित सलाहकार समिति के सदस्य एवं अन्य विभागों के अधिकारी उपस्थित रहे।

'दूध में मिलावट की रोकथाम के लिये सजग रहें दुग्ध संघ'

जयपुर, (कासं)। राजस्थान को-ऑपरेटिव डेयरी फैडरेशन की प्रबन्ध संचालक सुषमा अरोड़ा ने राज्यभर में सभी जिला दुग्ध संघों को दुग्ध और दूध से बने उत्पादों में मिलावट की रोकथाम के लिये सजग रहने का आह्वान किया है। जिला दुग्ध संघों के प्रबन्ध संचालकों को निर्देश जारी किये गये हैं कि संघ के कार्यक्षेत्र में स्थानीय प्रशासन, खाद्य एवं नागरिक आपूर्ति विभाग और चिकित्सा एवं स्वास्थ्य विभाग के अधिकारियों से समन्वय कर मिलावट की प्रभावी रोकथाम हेतु आवश्यक कदम उठाये जावें। दूध एवं दूध से बने उत्पादों के अधिक से अधिक संख्या में नमूने लिये जावें और उनकी जांच करवाई जावे ताकि मिलावट का पता चल सके और दोषियों के विरुद्ध कड़ी कार्रवाई की जावे।

प्रबन्ध संचालक सुषमा अरोड़ा ने चिकित्सा, स्वास्थ्य एवं परिवार कल्याण विभाग के सचिव डॉ० पूरवीराज को प्रभु भेजकर आग्रह किया है कि खाद्य पदार्थों में मिलावट की प्रभावी रोकथाम के लिये शुद्ध के लिये युद्ध अभियान वर्षपर्यन्त चलाया जावे। गौरतलब है कि खाद्य सुरक्षा एवं मानक अधिनियम 2006, नियम एवं विनियम, 2011 के प्रावधानों में आरसीडीएफ एवं इससे सम्बद्ध जिला दुग्ध संघों को अन्य ब्राण्ड्स अथवा उत्पादनकर्ताओं के दुग्ध एवं दूध उत्पादों के नमूने लिये जाने का अधिकार नहीं है। आरसीडीएफ एवं जिला दुग्ध संघों द्वारा समय-समय पर कलेक्टर, खाद्य विभाग स्वास्थ्य विभाग से मिलावटखोरों पर कार्रवाई का आग्रह करते हैं।

सार-समाचार धूमधाम से मनाया इवेंट मैनेजर्स डे



जयपुर, (कासं)। जयपुर शहर के ग्लोबल इनिशिएटिव इवेंट मैनेजर्स डे का आयोजन कल पुरी विश्व में धूमधाम से मनाया गया। इस अवसर पर जयपुर में मुख्य समारोह का आयोजन जवाहर लाल नेहरू मार्ग स्थित होटल क्लार्कस आमेर किया गया जिसमें इवेंट मैनेजमेंट क्षेत्र की कई दिग्गज हस्तियों ने भाग लिया। कार्यक्रम के मुख्य अतिथि राजस्थान लघु उद्योग विकास निगम लिमिटेड के चेयरमैन राजीव अरोड़ा व जयपुर विद्युत वितरण निगम लिमिटेड के एमडी अजीत सक्सेना थे। सर्वप्रथम इवेंट मैनेजर डे के ग्लोबल कन्वीनर इवेंट गुरु अरशद हुसैन ने इवेंट मैनेजर्स डे के अंतर्गत संपूर्ण विश्व में चल रही गतिविधियों से अवगत कराया एवं देश विदेश से सेलिब्रिटीज द्वारा भेजे गए बधाई संदेशों के वीडियो प्रस्तुत किए। इस अवसर पर एक पारंपरिक फैशन शो का भी हुआ जिसे मिस राजस्थान के संयोजक योगेश मिश्रा व निमिषा मिश्रा ने निर्देशित किया। डिजाइनर शोभा गुप्ता एवं मंदाकिनी की ओर से अत्यंत सुंदर पारम्परिक परिधान प्रस्तुत किए गए। आकर्षक आतिशबाजी के साथ ही साथ ही इवेंट मैनेजर्स डे की केक कटिंग भी की गई व अगले साल फिर मिलने के वादे के साथ 2023 के समारोह की शुरुआत की घोषणा की गई। कार्यक्रम में क्लार्कस आमेर के रीजनल सेल्स हेड आसिफ खान व फॉरम के जनरल सेक्रेटरी हितेंद्र शर्मा ने सवका स्वागत किया।

जाना अस्पताल में वर्कशॉप आयोजित



जयपुर। राजधानी के चैंडपोल स्थित जाना अस्पताल में नवजात शिशुओं को जन्म के समय 1 से 3 कोडेंट मिन्टनेस की महत्वता व जागरूकता को लेकर वर्कशॉप का आयोजन किया गया। अस्पताल अधीक्षक डॉ. पुष्पा नागर ने वर्कशॉप का दीप-प्रज्वलित कर किया शुभारंभ। ओपीडी प्रभारी रमेश सैनी ने बताया कि जन्म के समय नवजात बच्चों की देखभाल का प्रशिक्षण देने के लिए कार्यशाला का आयोजन किया गया। ऐसे बच्चे जो जन्म के समय रोते नहीं हैं अथवा सांस नहीं लेते हैं उनको किस प्रकार सावधानी पूर्वक बचाया जाये, इसका चिकित्सकों व नर्सिंग ऑफिसर्स ने प्रशिक्षण दिया। इस कार्यशाला में डॉ. नेहा अग्रवाल व डॉ. विजेन्द्र गंगू द्वारा बेसिक नियोनेटल रिसेप्टिशन प्रोग्राम बताया गया।

बगरू क्षेत्र में बढ़ेगी पेयजल आपूर्ति

जयपुर, (कासं)। जन स्वास्थ्य अभियांत्रिकी मंत्री डॉ. महेश जोशी के निर्देशों के बाद अब जलदाय विभाग द्वारा बगरू कस्बे एवं ग्रामीण क्षेत्रों में प्रतिदिन 3 लाख लीटर पेयजल टैंकरों के माध्यम से उपलब्ध कराया जाएगा। सेज विस्थापित जोन में बने हाइडेंट से प्रतिदिन 24 महत्त्वता व जागरूकता के 12 टैंकरों के माध्यम से 3 लाख लीटर पेयजल बगरू कस्बे में उपलब्ध कराया जाएगा। डॉ. जोशी से बुधवार को यहां सिविल लाइन्स स्थित उनके सरकारी आवास पर बगरू विधायक गंगा देवी एवं क्षेत्र के पार्षदों ने मुलाकात कर पेयजल किल्लत वाले गांवों और बगरू कस्बे में पर्याप्त पेयजल आपूर्ति के संबंध में आग्रह किया था। जलदाय मंत्री ने बगरू विधायक एवं उनके साथ आए पार्षदों की बातों को गंभीरता से सुना एवं मौके के ही जलदाय विभाग के अधिकारियों को टैंकरों को टैंक जाने वाली पेयजल आपूर्ति एक लाख लीटर प्रतिदिन से बढ़ाकर 3 लाख लीटर प्रतिदिन करने के संबंध में दिशा-निर्देश दिए। साथ ही, उन्होंने अधीक्षक अभियंता जयपुर जिला वृत्त आर सी मीना को बगरू विधानसभा क्षेत्र के लोगों को पेयजल समस्याएं सुनने एवं उनके समाधान के निर्देश दिए।

डूडी ने किया सम्मान पोस्टर का विमोचन

जयपुर, (कासं)। राजस्थान स्टेट एग्री इण्डस्ट्रीज डवलपमेंट बोर्ड के अध्यक्ष रामेश्वर डूडी ने अपने निवास स्थान पर शेखावाटी क्षेत्र के शहीद परिवारों एवं किसानों के सम्मान समारोह के विषय में पोस्टर विमोचन किया। इस अवसर पर उन्होंने बताया कि सीकर जिले में 30 जून को आयोजित होने वाले इस सम्मान समारोह में शहीद परिवारों और किसानों को आमंत्रित करने के लिए उनके घर-घर जाकर सम्पर्क किया जाएगा। पोस्टर विमोचन के अवसर पर सीकर जिले के शेखावाटी विधायकध्याय के अध्यक्ष राकेश गडवाल सहित बड़ी संख्या में छात्र भी उपस्थित थे।

निःशुल्क जॉबकार्ड बनायेगी सरकार

जयपुर। मुख्यमंत्री अशोक गहलोत ने इंदिरा गांधी शहरी रोजगार गारंटी योजना में शामिल होने वाले लाभार्थियों को राहत देने के लिए बड़ा निर्णय लिया है। योजना में रोजगार हेतु आवश्यक जॉबकार्ड बनवाने के लिए ई-मित्र के माध्यम से निःशुल्क ऑनलाईन आवेदन का प्रावधान किया गया है। गहलोत ने लाभार्थियों को फीस मुक्त करने एवं फीस की राशि सीधे ही सूचना एवं प्रौद्योगिकी विभाग को पुनर्भरण किए जाने के प्रस्ताव को मंजूरी दी।